

# തൺസിയ്യത്തും മരിച്ച വീട്ടിൽ ഭക്ഷണമുണ്ടാക്കലും

ശാഫി സ്വലാഹി ചങ്ങലീരി

മരണം നടന്ന വീട്ടിലെ ആളുകൾ ദുഃഖത്തിലും പ്രയാസത്തിലുമായിരിക്കാൻ ഇടയുള്ളതുകൊണ്ട് അവർക്ക് ആദിവസം ഭക്ഷണത്തെക്കുറിച്ച് ചിന്തിക്കാൻ കഴിഞ്ഞുകൊള്ളണമെന്നില്ല. അതിനാൽ അവർക്കുവേണ്ടി അയൽവാസികളും ബന്ധുക്കളും ഭക്ഷണമുണ്ടാക്കിക്കൊടുക്കാനാണ് പ്രവാചകനിർദ്ദേശം. അതല്ലാതെ അവരുടെ ദുഃഖമൊന്നും വകവെക്കാതെ അവിടെപ്പോയി 'മരണച്ചോറ്' തിന്ന് കയ്യും കഴുകി ഏമ്പകവുമിട്ട് ഇറങ്ങിപ്പോകയല്ല സത്യവിശ്വാസികൾ ചെയ്യേണ്ടത്.

എന്നാൽ ഇന്ന് നമ്മുടെ സമൂഹത്തിൽ കൂടുതലായും കാണപ്പെടാറുള്ളത് നേരത്തെപ്പറഞ്ഞ, അവിടെപ്പോയുള്ള തീറ്റയാണ്. ഇങ്ങനെ മരിച്ച വ്യക്തിയുടെ പേരിൽ മൂന്നിനും, ഏഴിനും, പതിനാലിനും, നാൽപ്പതിനും, ആണ്ടിനുമെല്ലാം തീറ്റകൾ നടക്കുന്നുണ്ട്. (ഈ അടുത്ത കാലം മുതൽ ചില സ്ഥലങ്ങളിൽ മയിൽ മറമാടിയ ഉടനെ തന്നെ കൂശാലമായ സദ്യയുണ്ടാക്കി എല്ലാവരെയും തീറ്റിക്കുന്ന സമ്പ്രദായം കാണാൻ കഴിയുന്നു. ഈ ലേഖകന്റെ നാട്ടിൽ തന്നെ അത്തരം അനുഭവം ഉണ്ടായിട്ടുണ്ട്.) ഇങ്ങനെ പല പ്രദേശങ്ങളിലും പല രൂപ-ഭാവങ്ങളിലുമായി നടക്കുന്ന ഈ സമ്പ്രദായത്തിന് ഇസ്ലാമിക പ്രമാണങ്ങളിൽ യാതൊരു അടിസ്ഥാനവും കാണാൻ കഴിയില്ല. അതുകൊണ്ടുതന്നെ ഇത് അനാചാരമാണെന്നുവ്യക്തം. പലപ്പോഴും ഇത് നടക്കാനുള്ളത് 'തൺസിയ്യത്ത്' (മരണപ്പെട്ട വ്യക്തിയുടെ ബന്ധുക്കളെ സമാശ്വാസിപ്പിക്കൽ) എന്ന് പറഞ്ഞുകൊണ്ടാണ്. എന്നാൽ 'തൺസിയ്യത്ത്' എന്നുപറഞ്ഞാൽ എന്താണെന്നും അതിന്റെ പേരിൽ സദ്യയൊരുക്കുന്നത് അനാചാരമാണെന്നും സാക്ഷാൽ ഇമാം നവവി(റ)തന്നെ വ്യക്തമാക്കുന്നത് കാണുക:

(മിൻഹാജുത്ത്വാലിബിൻ പേജ്: 29)



مكة أو المدينة أو بيت المقدس نص عليه ونبشه بعد دفنه للنقل وغيره حرام إلا لضرورة بأن دفن بلا غسل أو في أرض أو ثوب منصوبين أو وقع في مال أو دفن لغير القبلة لا للتكفين في الأسع ويسن أن يقف جماعة بعد دفنه عند قبره ساعة يستأون له التثبيت ولجيران أهله نهيته طعام يشبههم يومهم وليتهم ويلع عليهم في الأكل ويحرم نهيته للنائمات ، والله أعلم .

അർത്ഥം: "മരിച്ച വ്യക്തിയുടെ അയൽവാസികൾ പരേതന്റെ ആളുകൾക്കായി,

മരണം സംഭവിച്ച ദിവസവും അന്ന് രാത്രിയും വയർ നിറക്കാനുള്ള ഭക്ഷണം ഉണ്ടാക്കിക്കൊടുക്കണം.” (മിൻഹാജുത്താലിബീൻ പേജ്: 29)

ഇമാം നവവി(റ)തന്നെ ശറഹുൽ മുഹദദിലെഴുതുന്നു:

(ശറഹുൽ മുഹദദി: 5/ 306)



من صرح بهذا الشيخ أبو حامد والقاضي أبو العلي والمصنفون وأبو علي البندنجي والسرخسي والبقوي وصاحب العدة والبيان والرافعي وآخرون وهو مشكل لأنه دعاء يقرأ الكافر ودوام كفره فاختار تركه والله أعلم (وأما) الجالس التعزية فنص الشافعي والمصنفون سائر الأصحاب على كراهته ونقله الشيخ أبو حامد في التعاليق وآخرون عن نص الشافعي قالوا يعني بالجالس لما إن مجتمع أهل الميت في بيت فيصدم من أراد التعزية قالوا بل ينبغي أن ينصرفوا في حوائجهم فمن صادفهم عزاهم ولا فرق بين الرجال والنساء في كراهة الجلوس لما صرح به الحاملي ونقله عن نص الشافعي رحمه الله وهو موجود في الام قال الشافعي في الامم كره الامم وهي الجماعات لم يكن لهم بكاء فان ذلك يحدد الحزن ويكلف المؤنة مع ماضى فيه من الاثر هذا لفظ في الام وبأبيه الاصحاب عليه واستدل له المصنف وغيره بدليل آخر وهو انه محدث وقد ثبت عن عائشة رضي الله عنها قالت لما جاء النبي صلى الله عليه وسلم قتل ابن حارثة وجعفر وابن رواحة رضي الله عنهم جلس يعرف فيه المزن وأنا انظر من شق الباب فانه رجل فقال ان نساء جعفر وذكري بكائهن فامرهن ان يباهن برواها البخاري ومسلم \* (فرع) في مذاهب العلماء \* ذكرنا ان مذهبنا استحباب التعزية قبل الدفن وبعده بثلاثة ايام وبه قال احمد وقال الثوري وابو حنيفة يعزى قبل الدفن لا بعده \*

അർത്ഥം: “എന്നാൽ ‘തഅ്സിയുത്തി’ന് (മരണപ്പെട്ട വ്യക്തിയുടെ ബന്ധുക്കളെ സമാശ്വാസിപ്പിക്കാനായി) ഇരിക്കൽ കരാഹത്താണ് എന്ന് ശാഫിഇ(റ)യും ഇമാം റാഫിഇയും മറ്റു ശാഫിഇ പണ്ഡിതന്മാരായ ശിഷ്യന്മാരും വ്യക്തമായി പറഞ്ഞിട്ടുണ്ട്. ശൈഖ് അബൂഹാമിദ് തഅ്ലീഖിലും മറ്റുള്ളവർ ശാഫിഇ(റ)യുടെ സുവ്യക്ത പ്രസ്താവത്തിൽ നിന്നും ഉദ്ധരിച്ചിട്ടുണ്ട്. സമാശ്വാസത്തിനായി ഇരിക്കുക എന്നതുകൊണ്ട് ഉദ്ദേശിക്കുന്നത് മരണപ്പെട്ടവന്റെ ആളുകൾ ഒരു വീട്ടിൽ ഒത്തുകൂടുകയും ആശ്വാസിപ്പിക്കാൻ ഉദ്ദേശിക്കുന്നവർ അവരെ തേടിചെല്ലുകയും ചെയ്യുക എന്നതാണെന്ന് അവർ പറഞ്ഞിട്ടുണ്ട്. അവർ പറഞ്ഞു: മരണപ്പെട്ട വ്യക്തിയുടെ ആളുകൾ അവരവരുടെ ആവശ്യങ്ങൾക്കായി പിരിഞ്ഞു പോകൽ നിർബന്ധമാണ്. യാതൃശ്ചികമായി അവരെ മറ്റുള്ളവർ കണ്ടുമുട്ടുമ്പോൾ അവരെ ആശ്വസിപ്പിക്കണം. സമാശ്വാസം എറ്റുവാങ്ങാനായി (പ്രത്യേകം) ഇരിക്കൽ കരാഹത്താണ് എന്ന കാര്യത്തിൽ സ്ത്രീപരുഷ വ്യത്യാസമില്ല. മുഹാമിലി ഇത് തെളിയിച്ചു പറഞ്ഞിട്ടുമുണ്ട്. അതിൻ ‘അൽഉമ്മി’ൽനിന്ന് ഇമാം ശാഫിഇ(റ)യുടെ വ്യക്തമായ അഭിപ്രായത്തെ ഉദ്ധരിച്ചിട്ടുമുണ്ട്. ‘അൽഉമ്മി’ൽ ഇമാം ശാഫിഇ(റ) പറയുന്നു: ‘കരയുന്നില്ലെങ്കിലും ഞാൻ മആതിം (ദുഃഖത്തിന്റെ പേരിൽ സംഘംചേരൽ) വെറുക്കുന്നു. കാരണം അത് ദുഃഖം

പുതുകും. അനാവശ്യ ചെലവുണ്ടാക്കുകയും ചെയ്യും. നേരത്തെ പറഞ്ഞ ഉദ്ധരണി അതിന് തെളിവായുണ്ടാകുന്നു. 'അൽഉമ്മിൽ ഇമാം ശാഫിഇ(റ) പറഞ്ഞ വാക്കുകളാണിത്. ഇമാം ശാഫിഇയുടെ ശിഷ്യന്മാരായ പണ്ഡിതന്മാർ അക്കാര്യത്തിൽ അദ്ദേഹത്തെ പിന്തുടരുകയും ചെയ്തിട്ടുണ്ട്. അതൊരു പുത്തനാചാരമാണെന്നതിന് 'മുഹററി'ന്റെ കർത്താവായ ഇമാം റാഫിഇയും മറ്റും വേറെ ഹദീസ് തെളിവാക്കുന്നുണ്ട്. അത്, ആയിശ(റ) പറഞ്ഞതായി ഇപ്രകാരം സ്ഥിരപ്പെട്ടു വന്നിട്ടുണ്ട്: 'ഇബ്നു ഹാരിസ്, ജഅ്ഫർ, ഇബ്നു റവാഹ(റ) എന്നിവരുടെ വധിക്കപ്പെട്ട വിവരം ലഭിച്ചപ്പോൾ നബി(ﷺ) അവിടെ ഇരുന്നു. നബി(ﷺ)യിൽ ദുഃഖം കാണാനുണ്ടായിരുന്നു. ഞാൻ വാതിൽപ്പുഴുതിലൂടെ അത് നോക്കിക്കൊണ്ടുകൊണ്ടിരുന്നു. അപ്പോൾ ആരോ ഒരാൾ വന്ന് ജഅ്ഫറിന്റെ വീട്ടിലെ സ്ത്രീകൾ കരയുന്ന കാര്യം പറഞ്ഞു. നബി(ﷺ) അയാളോട് അവരെ അതിൽനിന്നും വിലക്കാൻ നിർദ്ദേശിച്ചു.' ബുഖാരിയും മുസ്ലിമും അത് ഉദ്ധരിച്ചിട്ടുണ്ട്." (ശറഹുൽ മുഹററബ്: 5/ 306)

ഇമാം നവവി(റ)തന്നെ ഇക്കാര്യം ഒന്നുകൂടി വ്യക്തമാക്കുന്നത് കാണുക:  
(ശറഹുൽ മുഹററബ്: 5/ 320)



- ۳۳ -

يستحب لخير ان اهل ان يعملوا لهم طعاما ولو قال المصنف ويستحب لاقرباء الميت وجيران اهل  
 لكان احسن لدخول هذه الصورة قال اصحابنا رحمهم الله ولو كان النساء ينحنن لم يجز اخذ  
 طعام لمن لانه اعانة على المفصية قال صاحب التامل وغيره واما اصلاح اهل الميت طعاما  
 وجمع الناس عليه فلم ينقل فيه شيء وهو بدعة غير مستحبة هذا كلام صاحب التامل ويستدل  
 لهذا بحديث جرير بن عبد الله رضى الله عنه قال «كنا نعد الاجماع إلى اهل الميت وصنعة الطعام  
 بعد دفنه من النياحة» رواه احمد بن حنبل وابن ماجه باسناد صحيح ولبس في رواية ابن ماجه  
 بعد دفنه (واما الذبيح والتعريف عند القبر فمعموم الحديث انس رضى الله عنه قال «قال رسول الله صلى  
 الله عليه وسلم لا تعتر في الاسلام» رواه ابوداود والترمذى وقال حسن صحيح وفي رواية  
 ابى داود قال عبدالرزاق كانوا يعفرون عند القبر بقرة أو شيا \*

“അപ്പോൾ മരണപ്പെട്ട വ്യക്തിയുടെ വീട്ടുകാർ ഭക്ഷണമുണ്ടാക്കലും എന്നിട്ട് അതിലേക്ക് ആളുകളെ വിളിച്ചുകൂട്ടുകയും ചെയ്യുന്നതിന് മതപരമായി ഒരു തെളിവും മുസ്ലിംകളിൽനിന്ന് ഉദ്ധരിക്കപ്പെട്ടിട്ടില്ല. അത് മതം ഇഷ്ടപ്പെടാത്ത അനാചാരമാണ്. ഇത് 'അശ്ശാമിലി'ൽ അദ്ദേഹം പറഞ്ഞ വാക്യമാണ്. അതിന് ജരീറുബ്നു അബ്ദില്ലാ(റ)ഉദ്ധരിച്ച ഹദീസുകൊണ്ട് തെളിവാക്കപ്പെടുന്നുണ്ട്. ജരീർ(റ) പറയുന്നു: 'മരണപ്പെട്ട വ്യക്തിയുടെ വീട്ടുകാരിലേക്ക് ജനങ്ങൾ ഒരുമിച്ചുകൂടലും അവനെ മറമാടിയതിനു ശേഷം ഭക്ഷണമൊരുക്കുന്നതും നബി(സ) ഹറാമാക്കിയ 'നിയാഹത്തി'ലാണ് (വിലാപം) ഞങ്ങൾ എണ്ണിയിരുന്നത്. അഹ്മദുബ്നുഹമ്പലും ഇബ്നുമാജയും ശരിയായപരമ്പര വഴി ഇത് ഉദ്ധരിച്ചിട്ടുണ്ട്. ഇബ്നുമാജ ഉദ്ധരിച്ചതിൽ 'മറമാടിയതിനു ശേഷം' എന്നില്ല." (ശറഹുൽ മുഹററബ്: 5/ 320)

പുരുകത്തിൽ, ഇന്ന് നമ്മുടെ നാട്ടിൽ നടക്കുന്ന (കണ്ണോക്ക് എന്ന പേരിലും മറ്റും നടന്നുവരുന്ന) മരിച്ച വീട്ടിലെ ഭക്ഷണ സൽക്കാരത്തെ ശക്തിയുക്തം എതിർക്കുകയാണ് ഇമാം നവവി(റ) മേൽ ഉദ്ധരണികളിലൂടെ ചെയ്യുന്നത്.